

11 ta' Diċembru, 1950.

Imhallfin :

Is-S.T.O. Sir George Borg, Kt., M.B.E., LL.D., Pres.

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

Angelo Mifsud *versus* Anna Mifsud et.

**Licitazzjoni — Diviżjoni — Ekwiparazzjonijiet —
Periti — Retratt — Art. 539 u 541 tal-Kodiċi Civili,
u art. 681 tal-Kodiċi tal-Proċedura Civili.**

*Hija tiġi espressa illi l-Qorti ma għandhies taċċetta l-opinjoni tal-periti
kontra l-konvinzjoni tagħha nfisha.*

*Għaldaqstant, avolja l-perit nominat mill-Qorti jkun ipproponta pjan
ta' qasma ta' fondi, b'mod illi li sproporzjon tal-beni in natura
bejn porzjoni u oħra riżultanti mill-pjan propost mill-perit tkun
kbira wisq, u għalhekk l-ekwiparazzjonijiet ikunu wkoll, konside-
revoli kassa, il-Qorti tista' ma taċċettax dal il-pjan ta' qasma, u
minflok id-diviżjoni in natura sugġerita mill-perit tardna l-licitaz-
zjoni tal-fondi bhala rimedju inevitabili biez tispicċa l-komunjoni
bejn il-komproprietarji.*

*Il-licitazzjoni ma hiż blief "modus divisionis", u l-azzjoni tal-diviżjoni
tikhkomprensi virtualment id-domanda għall-bejgħ b'licitazzjoni; u
għalhekk, biez tiġi adottata l-licitazzjoni, mhux ta' ostakolu n-nuq-
gas ta' talba speċjali fl-art ta' l-licitazzjoni meta l-azzjoni hija diretta
għad-diviżjoni.*

*Il-fatt li fond ikun sugġett għall-irkupru, legali jew konvenzjonali, ma
hux ostakolu għall-licitazzjoni ta' dak il-fond.*

Il-Qorti. — Rat iċ-ċitazzjoni quddiem il-Prim'Awla tal-
Qorti Civili. li biha l-attur, wara li qal li l-kontendenti kol-
lha, barra l-konvenuta Anna armla Mifsud, jippos-jedu bej-
niethom, ċjoè kwart kull wiehed u kull waħda minnhom, il-
lok ta' djar nri. 42 u 43 Triq Castro, kantuniera ma' Sqaq
nru. 3, Naxxar, u l-qasma raba' ta' għalqa "Tal-Kunċizzjo-
ni", li qiegħda fil-kuntrada "Tal-Magħtab", fil-limiti tan-
Naxxar, tal-kejl ta' tomna, siġhan u tmien kejljet, deskritti
ahjar fir-relazzjoni ta' l-Arkitett u Inġinier Civili Alberto E.
Vassallo tal-20 ta' Ottubru 1944, fejn huma wkoll stmati
(dok. A); u li l-kontendenti kollha jippos-jedu l-qasma tal-
għalqa msejha "Tal-Holja" li qiegħda fil-kuntrada "Tal-
Magħtab", fil-limiti tan-Naxxar, tal-kejl ta' tomna u seba'

kejllet, deskritta wkoll fl-imsemmija relazzjoni peritali ta' l-A.I.C. Vassallo, li minnha l-konvenuta Anna Mifsud għandha n-nofs u l-kontendenti l-oħra għandhom in-nofs liehor bejniethom, jigifieri ottav kull wiehed u kull waħda minnhom; u li l-kontendenti ma jridux aktar jibqgħu fil-komunjoni tal-pussess ta' dawk il-beni; talab:— 1. Illi tiġi ordnata d-diviżjoni tal-lok ta' djar nri. 42 u 43 Triq Castro, Naxxar, u tal-ghalqa "Tal-Kunċiżżjoni" fuq indikata, f'erba' porzjonijiet ugwali, biex jiġu assenjati waħda kull wiehed lill-kontendenti Angelo Mifsud, Maria Bonavia, Giuseppa Magro, u l-assenti Salvatore Mifsud; 2. Illi tiġi ordnata d-diviżjoni tal-ghalqa "Tal-Holja" fuq indikata f'żewġ porzjonijiet ugwali, u li waħda minnhom tiġi assenjata lill-konvenuta Anna Mifsud u l-oħra lill-kontendenti l-oħra flimkien; 3. Illi l-porzjon jew nofs tal-ghalqa "Tal-Holja" li tiġi assenjata lill-kontendenti, barra Anna Mifsud, tiġi diviża f'erba' porzjonijiet ugwali, li jiġu assenjati waħda kull wiehed lill-attur, lill-konvenuta Maria Bonavia, lill-konvenuta Giuseppa Magro, u lill-konvenut Salvatore Mifsud; 4. U illi tiġi adottata r-relazzjoni peritali ta' l-A.I.C. Vassallo tal-20 ta' Ottubru 1944, u jiġu nominati periti biex jagħmlu l-pjan tad-diviżjoni tal-fondi indikati, nutar biex jirċievi l-att, u kuraturi biex jirrapprezentaw il-kontumaci; u fil-każ li d-diviżjonijiet indikati ma jistgħux jiġu eżegwiti, illi tiġi ordnata l-licitazzjoni ta' l-istess fondi, u l-prozzijiet tagħhom jiġu konsekwiti mill-kontendenti fil-proporzjoni illi għandhom f'dawk il-fondi. Bl-ispejjeż;

Omissis;

Rat is-sentenza mogħtija minn d'k il-Qorti fit-2 ta' Mejju 1950 li biha ddeċidiet (1) billi ddikjarat li l-fondi fuq imsemmijin ma jistgħux jiġu diviżi komodament u bla ħsara bejn il-kontendenti, kif ukoll li dawna ma jridux jibqgħu iżjed in-komunjoni, u (2) billi ordnat il-bejgħ b'licitazzjoni ta' l-istess fondi, kif deskritti u valutati mill-Arkitett u Inġinier Civili Albert Vassallo b'r-relazzjoni tiegħu tal-20 ta' Ottubru 1944, konfermata in kwantu għall-valutazzjoni bl-oħra tat-13 ta' Frar 1950, u dan bl-ammissjoni ta' oblaturi estranei u b'mod li r-rikavat tal-prezz tal-qasma tal-ghalqa "Tal-Holja" għandu jinqasam in kwantu għal nofs mill-konvenuti.

ta Anna Mifsud, u ni kwantu għal ottav kull wiehed mill-attur, mill-konvenuta Guseppa Magro, mill-konvenuta Maria Bonavia l-imha proprju u nni-istess Maria Bonavia f'sem l-insiefer huha Salvatore Mifsud; u li r-rakavat tal-prezz tal-fondi l-oħra — il-lok fi Triq Castro u l-qasma tal-ghalqa "Tal-Kunċizzjoni," — għandu jinqasam mill-kontendenti kollha, b'eskuzjoni tal-konvenuta Anna Mifsud, kwart kull wiehed; u gie ordnat li l-ispejjeż jthallsu skond ir-rispettivi kwoti tal-kontendenti; u li qabel jintagħmel użu mir-relazzjoni t'egħu tal-20 ta' Ottubru 1944, l-Arkitett Vassallo għandu jikkonfermaha bil-gurament fir-Registru ta' dik il-Qorti; wara li kkunsidrat;

Illi l-beni li tagħhom qiegħda tintalab id-diviżjoni, jew, in subordne, il-liċitazzjoni, huma dawk imsemmijin fl-att ta' ċitazzjoni..... F'dik ir-relazzjoni huwa stama dawn il-beni hekk: Il-lok fi Triq Castro £425, l-ghalqa "Tal-Kunċizzjoni" £60, u l-ghalqa "Tal-Holja" £45. L-istess Arkitett, bhala perit ġudizzjarju f'din il-kawża, irrelata (fol. 16) li dawk l-prezzijiet huma ġusti..... Huwa wkoll ippona pjan tal-qasma tagħhom bejn il-kontendenti;

Illi, kif gie deċiż mill-ġurisprudenza, "il giudice non è astretto a conformarsi all'opinione dei periti contro la propria convinzione, ed è rimesso alla discrezione del giudice il risolvere, secondo le circostanze, se la cosa comune possa essere divisa comodamente e senza discapito" (App. 17 ta' Marzu 1865, "Ebejer vs. Grixti", Vol. III, 292; P.A. 20 ta' Ottebru 1877, "Emlul vs. Brincat", Vol. VIII, 321). U d-diviżjoni kif proposta mill-perit ġudizzjarju ma tistax tissegħja kommoda u b'la tsara. Infatti (a) a rigward tal-ghalqa "Tal-Holja", id-diviżjoni kif proposta minn dak il-perit żgur li ma lix kommoda, għaliex huwa stess qasam nofs mhux meqsum minha lill-konvenuta Anna Mifsud, u nofs mhux meqsum iehor lir-raba' porzjoni, u (b) a rigward tal-fondi l-oħra, b'ex wasal għall-pjan tal-qasma minnu propost, il-perit issgħgerixxa l-impożizzjoni ta' l-ekwiparazzjoni ta' £123. 2. 6. lill-ewwel porzjoni, u ta' £48. 2. 6 lit-tieni porzjoni; u huwa meħruf li ma hemmx lok għad-diviżjoni bix-xorti tal-fond komuni meta l-i-proporzjon bejn il-porzjonijiet tkun konsiderevoli bafna, u kwinda l-ammont ta' l-ekwiparazzjoni li

jkun mid j thallas minn dak li tmissu l-porzjoni l-kbira jkuu kbi: hafna. Barra minn dan, l-istess perit, biex issir id-diviżjoni kif proposta minnu, qai li jkuu hemm bżonn, għar-rigward ta' dawn l-aħbar bem, li jiġi magħnuq, bi spejjeż komuni bejn il-kontendenti li jmisshom l-ewwel u t-tieni porzjon, li-bieb tal-kommunikazzjoni bejn il-lok nru. 42 u 43 'Triq Castro, u r-remissa nru. 9 ta' Sqaj Nru. 3 ta' l-istess triq;

Illi, k'f għallein Duvergier (Dell'ucanto, n. 135), citat fis-sentenza fuq citata. "sebbene nelle divisioni generalmente nelle porzioni di una cosa comune sempre vi sia qualche differenza da essere compensata con una somma di denaro onde stabilire la equiparazione delle porzioni tra loro, pur non di meno, quando la sproporzione è molto considerevole, allora la licitazione non si può evitare, perchè diversamente si tratterebbe in parte di una vendita forzata, contro il principio generale del diritto che, tranne pochi casi stabiliti dalla legge, nessuno può essere costretto a vendere od a comprare". U fil-każ in eżami jidher ċar li hemm sproporzjonijiet; u jekk tiġi akkolta l-proposta tal-perit ġudizzjarju, jiġi li jkun jitt-tratta f'pari minn vendita forzata;

Illi biex jiġi adottat ir-rimedju tal-licitazzjoni, mhux ta' ostakolu n-nuqqas ta' taiba speċjali fl-atr ta' licitazzjoni, meta l-azzjoni esperita hija diretta għad-diviżjoni; u dana għaliex il-licitazzjoni in sostanza mtidjix filieft "modus divisionis", u l-azzjoni ta' diviżjoni tikkomprendi virtwalment id-domanda għali-bejgħ b'licitazzjoni — dak li jfisser illi, jekk id-diviżjoni tal-ħaġa ma tkunx tista' ssir komodament, il-bejgħ b'licitazzjoni jiġi ordnat bħala konsegwenza neċessarja ta' l-azzjoni tad-diviżjoni (Qorti ta' Għawdex. 21 ta' Jannar 1903. "Galea utrinque"; P.A. 18 ta' Marzu 1899. "Camilleri utrinque", Vol. XVII—II—39). Fil-każ attwali dina l-diffikultà lanqas tingħala', għaliex l-atur fic-licitazzjoni talab ukoll il-licitazzjoni in subordine, jiġifieri f'każ li d-diviżjoni, għal xi raġuni, ma tistax issir. U għalhekk ma hemm ebda diffikultà għaliex ma għandhiex tiġi ordnata l-licitazzjoni;

Cmissis;

Rat in-nota ta' l-appell tal-konvenuta Giuseppa Magro, u rat il-petizzjoni tagħha fejn talbet li l-imsemmija sentenza tiġi riformata, billi tiġi revokata fejn iddikjarat li l-fondi ma

humex diviżibbli komodament u bla hsara u fejn ordnat il-
licitazzjoni tagħhom bil-konsegwiment tar-rakava, mili-kon-
tendent, u jigu minflok akkolti l-ewwei erba' domandi de-
doti fic-ċertazzjoni; bl-ispejjeż kontra l-aħtur;

Omissis;

Ikkunsidrat;

Illi l-appellanti Magro q.e. hda tibbaża dan l-appell tagħ-
ha fuq il-prinċipju rikonoxxut li d-diviżjoni hija r-regola u
l-lic tazżjoni hija rimedju eċċezzjonali. Dan ir-rimedju, skond
il-liġi (art. 552 tal-Kodiċi Ċivili), jingħata jekk il-beni ko-
muni ma jistgħux jigu maqsuma komodament u bla hsara,
u għalhekk il-Qorti għandhom f'kull każ jeżaminaw jekk dan
jistax isir qabel jgħaddu biex jordnaw ir-rimedju tal-licitaz-
zjoni;

Ikkunsidrat;

Illi l-beni in komun bejn il-kontendenti jikkonsistu f'lok
pri. 42 u 43..... Il-perit issuġġerixxa d-diviżjoni mater-
jali fis-sens li l-ewwel porzjoni jkollha parti maqsuma tal-lok
imsenmi fi Triq Castro.....;

Omissis;

Ikkunsidrat;

Illi hija liġi espressa (art. 681 tal-Kodiċi tal-Proċedura
Ċivili) li l-Qorti ma għandhiex taċċetta l-opinjoni tal-Periti
kontra l-konvinzjoni tagħha minfisha; u fil-każ in eżami din
il-Qorti taqbel ma' dik ta' l-ewwel istanza li d-diviżjoni kif
proposta mill-perit għadizzjarju ma tistax tiġi ritenuta komoda
u bla hsara fis-sens mitlub mill-liġi. Infatti, meta wiehed iġib
quddiem għajnejh ir-regoli stabbiliti mill-liġi għall-qasma ta'
beni komuni, u l-mod partikulari dawk m'għubin fl-art. 539
u 541 tal-Kodiċi Ċivili, ma jistax jasal għal konklużjoni di-
versa. L-isproporzjoni tal-beni in natura bejn porzjoni u of-
fer, riżultanti mill-pjan propost mill-perit, hija kbira waq, u
għalhekk l-ekwiparazzjonijiet fl-istess pian suggeriti huma
wkoll konsiderevoli hafna. Minhabba f'hekk, kif ġie ritenut
mill-Prim'Awla tal-Qorti Ċivili tal-Maestà Tiegħu r-Re fl-20
ta' Ottubru 1877 in re "Ellul vs. Brincat" (Kollez. Vol.
VIII, pag. 321-322), "la licitazione non si può evitare, pe-
rochè diversamente si tratterebbe in parte d' una vendita
forzata";

Ikkunsidrat ;

Ill-i-appellanti, biex issostni t-tezi tagħha, għamlet riferenza għas-sentenza in re "Meilak vs. Zahra Scieluna", mogħtija minn din il-Qorti fit-28 ta' Gunju 1948; iżda f'dak il-każ kienu jikkonkorru fattezzi speċjali li jnqas fil-każ preżenti, kif ukoll konsiderazzjonijiet ta' ordni publiku li ma jsibux l-applikazzjoni f'dan il-każ. L-appellanti fit-trattazzjoni orali semmiet ukoll il-preġudizzju li tista' ssufri billi l-fondi in div'żjoni huma sugġetti għall-irkupru, u għalhekk jista' ma jkunx hemm min joffri għalihom; iżda, kif sostniet din il-Qorti fis-26 ta' Mejju 1899 in re "Zammit vs. Mangion" (Kollez. Vol. XVII—1—45), "l'essere un fondo o una parte di un fondo, oggetto a retratto legale o convenzionale non è di alcun ostacolo alla divisione o licitazione dello stesso";

Għar-raġunijiet frq miġjuba u għal dawk ta' l-Ewwel Qorti, li huma adottati;

Tirrespingi l-appell tal-konvenuta Giuseppa Magro u tik-konferma l-imsennija sentenza mogħtija mill-Prim'Awla tal-Qorti Ċivili tal-Maestà tar-Re fit-2 ta' Mejju 1950; bl-ispejjeż kontra l-istess appellanti Giuseppe Magro.

**Tmiem ta' l-Ewwel Sezzjoni
ta' l-Ewwel Parti
tal-Volum XXXIV.**
